

Sübsegär

Category: Goşgular, Kitapcy
написано kitapcy | 24 января, 2025
Sübsegär SÜBSEGÄR

Kesekiň toýunyň gaýnatdy çaýyn,
Kesekiň ýasyny özi deň sowdy.
Hapa adam üçin misli kir sabyn
Bolup ýüreginiň kirini ýuwdy.

Ony edil kir sabyn deý ulanyp,
Soňam ýatdan çykardylar hemmeler.
Ol ýagşylyk etdi soňuny saýman
Hem diýmedi: «Ýagşylygym kim biler?!»

Durmuşdaky kärem sübsegärlikdi
Süpürerdi şäher troturlarlaryn.
Deň-duşlary kemsitse-de kä ony,
Bilýärdi käriniň ygtybarlygyn.

Sebäp kelemenläp gaýtmajagyny
Bilýärdi «dereje merdiwanyndan».
Sübsesini bolsa alan günleri
Tapjakdy islendik meridianlardan.

Şol sübsesi bilen geçirdi ömrün,
Ýazyny, gysyny, gyzgyn tomsuny.
Ägirt adamçylyk duýgusy bilen
Syrdy köçeleriň hapa-tozuny.

Betküýliniň bet küýünem köçe deý
Syrp-süpürmekdi onuň hyýaly.
Hemmelerden giç ýatsa-da her agşam,
Hemmelerden ir görýärdi kuýaşy.

Bir günem ol goja turup bilmedi,
Terk etdi ol bu dünýäni şeydibem.
Az salymdan ördi şäher milleti,

Hiç kim ýokdy gapdalynda meýdiniň.

Hemmeler iş diýip eňil baryardy,
Kimseler maşynly, kimse pyýada.
Kimseleriň kellesinde telpegi,
Kimseleňki bolsa açyk howada.

Ýadyna-da düşenokdy adamlar
Ne sübsegär, ne-de onuň sübsesi.
Ölüp ýatan bendäni oýardy,
Özi ýaly sübsegäriň «TUR...» sesi.

Durdymuhammet GURBANOW.

«Edebiýat we sungat» gazetini, 21.04.1989 ý. Goşgular